

NOAH E. COTSEN LIBRARY OF
YIDDISH CHILDREN'S LITERATURE

STEVEN SPIELBERG DIGITAL YIDDISH LIBRARY
NO. 13368

DER PROLETARYER OYF

Abraham Reisen

•



NATIONAL YIDDISH BOOK CENTER
AMHERST, MASSACHUSETTS

NATIONAL YIDDISH BOOK CENTER
AMHERST, MASSACHUSETTS
413 256-4900 | YIDDISH@BIKHER.ORG
WWW.YIDDISHBOOKCENTER.ORG



MAJOR FUNDING FOR THE
STEVEN SPIELBERG DIGITAL YIDDISH LIBRARY
WAS PROVIDED BY:

Lloyd E. Cotsen Trust
Arie & Ida Crown Memorial
The Seymour Grubman Family
David and Barbara B. Hirschhorn Foundation
Max Palevsky
Robert Price
Righteous Persons Foundation
Leif D. Rosenblatt
Sarah and Ben Torchinsky
Harry and Jeanette Weinberg Foundation
AND MEMBERS AND FRIENDS OF THE
National Yiddish Book Center



The *goldene pave*, or golden peacock, is a traditional symbol of Yiddish creativity. The inspiration for our colophon comes from a design by the noted artist Yechiel Hadani of Jerusalem, Israel.

The National Yiddish Book Center respects the copyright and intellectual property rights in our books. To the best of our knowledge, this title is either in the public domain or it is an orphan work for which no current copyright holder can be identified.

If you hold an active copyright to this work – or if you know who does – please contact us by phone at 413-256-4900 x153, or by email at digitallibrary@bikher.org

אברהם רייזין.

(1) דער פראלעטאריער אויך

פרישע לופט

(2) רייזעלע

ארימע לייט

אלגעמיינער פערילאג
ו א ר ש א

בן ארבעטהייט
אד-ליבע
דייט



פריילאסט

8 55

געזעצט און דער זעצער
אין סטערעטי
פון י. זעצער און ש. פרופעס
ווארשא לעשנאָ № 6

Drukarnia J. Hurwicza, Rymarska 2/4.



דער פראלעטאריער אויף פרשע לופט.

אויף דער גאס, איבערהויפט אויף דער בירזשע,
איז זרח, אנ'ארבייטער פון א יאהר אכטצעהן, געווען
א קעמפער, א מיטגליעד פון זעלבסטשוץ; אין דער
היים, ביים טאטען-מאמען, איבערהויפט ביי דער
מאמען, איז זרח געווען א שוואך-קינד, מיט א שוואך-
הארץ, מיט א טרוקענעם הוסט און מיט נאך אזוינע
מעלות. עס פערשטעהט זיך, אז זרח פלעגט נישט
מיט חשק איסהערען, ווען די מאמע פלעגט געהמען
בעדויערען זיין געזונד, און ער פלעגט שטענדיג
לאכען פון איהר, וואס זי זעהט איהם צו, פונקט ווי
ער וואלט געווען א בורזשויס א קינד.
— נישטאָ קיין צייט אויף אזעלכע נאָרישקייט! —
פלעגט ער שטענדיג איהר אַהאַקען, ווען זי פלעגט

זיך נעהמען איהם מוסר'ן, וואָס ער עסט וועניג, שלאַמט וועניג און הוסט אזוי.

און די מאמע פלעגט מיט אַ זימץ איהם אָב-לאַזען, שאַקלעדיג מיט'ן קאַפּ, ווי גערעדט:

— אי, זעהן זעהן, וועסט זיך עפּיס אָנמאַכען.

אין — עס זאָל צו קיין שאַנד נישט זיין — גע-רעכט איז געווען די מאמע — די לעצטע צייט האָט

זרח אליין זיך אָנגעהויבען קלאַגען, און די ברוסט טהוט איהם עפּיס וועה, ניטאָ — קיין פתּו — געוועהן.

ליך האָט ער עס געמאָלדען מיט אַחיצעלע, אַסך וועהטאָגען פֿערלייקענט, אָבער די מאמע האָט גלייך

דערפיהלט, און זרח איז אַ חולה, און האָט איהם מיט געוואַלד אוועקגעפֿיהרט צום דאָקטאָר.

דער דאָקטאָר האָט איהם אַרומגעקוקט און

געזאָגט, און קיין רעצעפטען דאַרף ער ניט, ער מוז

נאָר האָבען פֿרישע לופֿט און דערצו טרינקען אַסך

מילך און אויפהערען אַרבייטען אויף אַ קורצע צייט.

ניט אַרבייטען איז אַ שווערער לאַו, נאָר מיט

חסד: דער טאטע, אויך אַנ'אַרבייטער, וועט איהם, ווי

עס איז, אויסהאַלטען. די צייטען זענען אפילו

שווערע, נאָר אַ תירוץ איז דאָס? אַ קינד! אָבער וואָס

טהוט מען מיט פֿרישע לופֿט? וואו נעהמט מען זי,

און אין דער נאס, וואו זיי וואָהנען, איז אזוי עג —

גיטאָ קיין בוימעל, קיין גרעזעל, קיין בלימעל.

האָבען אפילו לייט געזאָגט, און ער זאָל געהן

אַפֿט אין שטאָדט-גאַרטען. גוט וואָלט עס געווען — איז אָבער דער גאַרטען זעהר ווייט פֿון זייער דירה, וועט ער דאַרפֿען זיך צוויי-דריי מאָל שלעפּען אַהיים, — עסען און נעכטיגען אין סאָד קען מען דאָך ניט, — וועט איהם מעהר אָבקומען געזונד, ווי עס וועט איהם צוקומען, און אַגב איז אַטברה, אַז ווי באלד דער „סאָד“ געפינט זיך אין שטאָדט, איז די לופֿט דאָרט אויך ניט פֿייגעלדיג. שטויב איז דאָרטען אויך גענוג. וואָרום ווער געהט ניט היינטגיגע צייטען שפּאַצירען אין גאַרטען?

האַט די מאַמע אַ זאָג געטהון, האַלב אין שפּאַס, האַלב אין ערנסט: זאָל ער פֿאָהרען אויף אדאַטשע! האָבען זיך אָנפֿאַנגט אין שטוב אַלע איבערגעשראַ-קען... אדאַטשע איז אַ צו-רייכער ביסען, ווער ווייט, צי וועלען זיי עס קענען אויספֿיהרען. אָבער אַז די מאַמע האָט זיך געהאַלטען עצות מיט ווייבפֿער, צוויי-שען וועלכע איינע האָט זיך געפֿונען אַ שטיקעל נגידה, האָט איהר די לעצטע ערקלערט, אַז אַ דאַטשע איז גאָר ניט אַזוי טייער, ווי דער עולם מיינט.

— באשר רייכע וואוינען דאָרטען — האָט זי איהר ערקלערט — דאַכט זיך שוין, אַז דאָס איז זעהר טייער, וואָרום וואָס איז אייגענטליך אַ דאַטשע? — אַ דאָרף!...

און דערגעהענדיג אַקוראַט, וואָס אַ דאַטשע

אברהם ריווען

איז האָט די מאמע זיך איינגעשפּאַרט, אז זרח זאָל
פּאָהרען אויף אַדאַטשע.

--- סך-הכל איז דאָרטען דערהויפּט די דירה
טניערער, אָבער אזוי זאָגט מען איז אַלץ איינס, ווי
אין שטאָדט, און מילך איז נאָך וועלוועלער.

זרח האָט זיך אַפילו אין אַנפּאַנגס געקוועגן=
קעלט: סטייטש! ער אויף אַדאַטשע וואָס וועלען
„חברים“ זאָגען! און בכלל האָט ער קיין זייט ניט,
אז סך-הכל מוז ער נאָך היינט געהן אויף דער
בערזע, ער האָט אזאָ נויטיגע זאך... עס האָט אָבער
ניט געהאָלפּען. אין דעם פרט איז שוין די מאמע
געווען אַנעקשנ'טע, זי האָט איהם געמאַכט אזוי
שווער אויפ'ן האַרצען, אז זרח'ן האָט זיך געדאַכט,
אז איהם איז זעהר וועניג געבליבען צו לעבען אין
רצטעווען קען איהם נאָר די דאַטשע.
און ער איז אוועקגעפּאָהרען.

די דאַטשע איז געווען אַ טייל פון שטאָדט בני
אַ באַהן-סטאַנציע. געקומען איז ער אַהין מיט אַנ'על=
טערער שוועסטער, העלכע האָט איהם געדונגען אַ
דירה — אַ קליין צימער, בני אַדאָרטיגע פּויער, פאַר
5 רובל אַ חודש די ערשטע מינוטען האָט ער פֿער=
געסען, ווער ער איז, און וואָס ער איז געווען ביז
אַהער, און האָט נאָר געמורמעלט אין איין קול:

„אי, ווי גוט! אי, ווי גוט!...“

נאָכדעם, ווי די שוועסטער האָט איהם בעשטעליט
וואו צו עסען און טרינקען, איז זי אַוועקגעפֿאַהרען.

זרח איז געבליבען אַליין...

אויף פֿאָרגען איז ער אויפֿגעשטאַנען גאַנץ
פריה. ער האָט אָבגעטרונקען די פֿאַרציע מילך און
איז אַרויס אין וואַלד. אין וואַלד איז נאָך קיינער
פון די דאָטשניקעס נישט געווען. די פֿייגעלעך, ווי זיי
וואַלטען וועלען זיך בענוצען דערמיט, וואָס די
דאָטשניקעס זענען נאָך אין דער היים, האָבען זיך
צעזונגען אַלע פֿרעהליך. זרח האָט פֿערריסען דעם
קאָפּ צו די בוימער און געקוקט, פון וואַנען געהמט
זיך דאָס אַזא מין מוזיק... דאָס ערשטע מאָל אין
לעבען הערט ער פֿייגעלעך זינגען.

„זיי זינגען טעקי שען“, האָט ער מודה געווען
און פֿאַר צופֿרידענהייט האָט ער אַליין אָנגעהויבען
צו זינגען „די שבועה“...

— אָבער דער פֿראָלעטאַריאַט איז היין שטאַדט!
— איז איהם דורכגעפֿלויגען אין קאָפּ, זינגענדיג די
„שבועה“, און דער וואַלד, און די פֿייגעלעך האָבען
בני איהם דעם חן פֿערלוירען.

אַזויגער עלף איז דער וואַלד אַלץ בעזעסענער
געוואָרען מיט מענשען; אין אַשעה אַרום איז ער

פול געוואָרען מיט האַמאָקען, אין וועלכע עס האָבען זיך געווענט דיקע, זאַטע פֿרויען.

זרח האָט געקוקט אויף דאָס נייע בילד און עפעס גיט פערשטאַנען. די בורזשואַזיע האָט ער נאָר געקענט פון דער בראַשורע; אין לעבען האָט ער זי זעלטען געזעהען.

שפעטער אָבער האָט ער זיך גלייך געכאַפט, אז דאָס איז דאָך די בורזשואַזיע, די אמת'ע בור-זשואַזיע, געגען וועלכע ער מיט זיינע חברים קעם-פֿען... אָט שטעהט ער קעגען זיי פנים אל פנים... אָט זעהט ער זיי אין ליינענטענע בעטלעך, זאַטע מיט צופֿריעדענע פנים'ער.

זי קומט ער אָהער?

ער האָט זיך געשעמט פֿאַר זיך אליין.

ער האָט זיך געלאָזען אַרויס פון וואַלד.

און דער וועג האָט זיך געצויגען דורך שענע

זומער-וואַינונגען, בני די זומער הילדעך זענען גע-שטאנען רוהיגע בחורים, מינדלעך מיט לאַכעדיגע

פנים'ער און האָבען געשפּיעלט אין קראַקעט.

געבען איין זומער-וואַינונג האָט ער זיך אָב-

געשטעלט, גיט היסענדיג צוליעב וואָס. ער האָט זיך

בעגעגענט מיט בליקען פון קראַקעט-שפּיעלער, וועל-

כע האָבען אויסגעדריקט פֿערוואַנדערונג און אַ ביסל

מורא.

ער האָט זייערע בליקען גיט געקענט פֿער-

טראָגען, און איז אַוועק ווייטער, בעגענוענדיג אַלץ
די זעלבע מענשען.

— אָט דאָס, הייסט עס, זענען זיי! — האָט ער
געטראַכט.

ער האָט זיך דערמאָנט אָן דער שטאַדט, אָן
זינע „חברים“, אָן דער שווערער אַרבייט; אַגעפֿיהל
פֿון האָס צו די, וואָס ער האָט דאָ ערשט געזעהען,
מיט אַרחמנות=געפֿיהל צו די, וואָס ער האָט פֿער-
לֶאָזען, האָט זיך צוגויפגעמישט ביז איהס אין האַר-
צען, און עס האָט איהם שרעקליך וועה געטהון.
מעהר פֿון אַלץ האָט איהם געקרענקט, וואָס
זיי שעהמען זיך גאָר ניט, האָבען גאָר קיין ברעקעל
מורא ניט. מילא! ער איז אַ קראַנקער, אַנאָיסגעהאַ-
רעוועטער פֿראָלעטאַריער, געקומען טרונקען מילך
און שעפען אַ ביסעל לופט, ער זאָל פֿח האָבען
וועדער צו אַרבייטען. אָבער איהר, געזונטע... ווי
שעהמט איהר זיך דאָס ניט אזוי צו לעבען?...

איהט האָט זיך פֿערוואַלט פֿאַר עמיצען אויס-
רודען דאָס האַרץ, נאָר ער האָט קיינעם ניט—דער
איינציגער פֿראָלעטאַריער אויף דער דאָטשע...
און אַ שווער געפֿנהל האָט געדריקט זיין האַרץ..





רײזעלע.

I.

אז דאָס אַכט-יאָהריגע רײזעלע שטעהט אויף
אין דער פֿריה, רײבט זי גױס די פערשלאַפֿענע
אויגעלעך, קוקט זיך אום אין אלע פֿיער ווינקעלעך
פֿון דעם קלײנעם שטיבעלע און זוכט עפֿים.
זי זוכט די מאמען. נאָר די מאמע איז שוין
לאנג אַוועקגעגאַנגען אין מאַרק מיט'ן קײש עפֿיל און
רײזעלע זיפֿצט אָב.

— אזוי גיך איז זי שוין אַוועקגעגאַנגען!
פֿיל מױט זי אָן דאָס אלטע צוריסען קלײ-
דעלע, וואָשט זיך און געפֿינט עפֿים אַשמאַטע, עהג-
ליך צו אַ האַנטײך און ווישט זיך אָב. דעמאָלט ווערט
איהר קלאָרער דאָס מוח'ל, זי דערמאָנט זיך, אַז
די מאמע האָט אַגאַנצע נאַכט געהוּסט, געפֿאַכט מיט
דער נשמה. זי האָט איהר דערלאָנגט קאַלט וואַסער

מיט א שטיקעל צוקער, נאָר עס האָט ניט געהאַלפֿען...
 די מאַמע האָט אויף איהר עפּיס אזוי מאָדנע גע-
 טקט... ריוועלע, האָט זי געזאָגט, דו האָסט אויף
 מיר רחמנות? זי האָט ניט געענטפֿערט, זי האָט זיך
 נאָר פּונאָדערגעווינט און איז אַוועקגעלאָפֿען אין אַ
 ווינקעלע, שטאַרקער אויסווינגען זיך, מעהר געדענקט
 זי נוט. זי ווייסט נאָר, אַז איהר האָט זיך אַ גאַנצע
 נאַכט גע'הלומט.

— זי איז שוין געוונד — טרויסט זיך ריוועלע
 — אזוי וואָלט זי דאָך אין מאַרק ניט געגאַנגען.
 זי געהט צו צוים טיש און געפֿינט דאָרט
 גרויס פֿער איהר „אַנבאַסען“ — א שטיקעל ברויט,
 אין אַביסעל מילך אין אַ צובראַכענער גלאָז.
 אַז זי עסט אָב דאָס אַנבאַסען ווערט איהר
 אומעטיג. זי בעט גאָט, עס זאָל פֿינסטערליך ווערען
 און די מאַמע זאָל שוין קומען. זומער קען זי זיך
 נישט אינהאַלטען און לויפט אין מאַרק זעהן. וואָס
 מאַכט דאָרט די מאַמע, און האָטש די לעצטע פֿלעגט
 זיך שטענדיג קלאָנען, אַז זי האָט גאַרנישט געלייזט,
 פֿלעגט דאָך ריוועלע קלויבען נחת שטעהענדיג נאָ-
 הענט נעבען דער מאַמען. איהר נחת פֿלעגט זיך
 דעטליך אויסדרוקען, ווען אַ קונה פֿלעגט אונטער
 קומען צום קאַשיק עפעל אין געבען עפּיס צולייווען.
 זי פֿלעגט פרעהליך אויסרופען:
 — מאַמעלע, דו לייזט!

נאָר די מאַמע פלעגט דאָס רוב טרויריג
ענטפערן:

— אז אַך און וועה, מײן טאָכטער, צו'ס לײַ-
היג — פֿאַר אַ גאַנצען טאָג ערשט די דריטע קאָ-
פיקע.

ווינטער אָבער פלעגט ריוועלע דעם פֿערגע-
ניגען אויך ניט האָבען. קיין שייך האָט זי קיינמאָל
נישט געהאַט און לויפֿען אין מאַרק אַ באַרחיסע איז
קאַלט. די מאַמע זאָגט, מען קען זיך פֿערקיהלען
און חלילה שטאַרבען. און שטאַרבען האָט זי געוואוסט
איז זעהר אַ ביטערע זאָך. ווען איהר טאַטע איז
געשטאַרבען געדענקט זי ניט, נאָר זי ווייסט, אז ער
ליעגט דאָרטען ווייט אונטער דער שטאָדט אויפֿן
בית עולם אין אַ טיעפֿער גרוב און קען פֿון דאָרט
קיינמאָל נישט אַרויס, אפֿילו זומער אויך ניט. . .
קיינמאָל ניט!... דעריבער היט זי זיך און זי וועט
ווינטער אַ גאַנצען טאָג אין שטוב און וואָרט ביז
וואַנען עס ווערט פֿינסטער, ווען די מאַמע דאַרף קומען.
— שוין פֿינסטער! געהט זי צו אַלע חזילע
צום פֿענסטער. באַלד, באַלד קומט זי.

נאָר עס קומט אנהר אויס פֿיעל צו וואָרטען.
אין דעם קליינעם שטיבעל מיט די פֿערפֿורירענע
קליינע שניבעליך ווערט פֿינסטער בשעת אויפֿן גאַס
איז נאָך גוט ליכטיג און עס ציהט זיך ריוועלען
אזוי לאַנג די צייט.

— עס איז דאך שוין פֿינסטער, פֿאר וואָס קומט זי נישט? זיפצט זי מיט אונגעדולד.

און אז אין קלײנעם שטיבעלע ווערט שוין די פֿינסטערניש געדיכט אין רײזעלע קען שוין נישט זעהן, וואָס אַרום איהר געפינט זיך אויסער דאָס שטיקעלע פֿריפעטשוק, וואָס די מאַמע האָט נישט לאַנג אָבגעקאַכט, דאַמאָלס דערהערט זי אַ קלאַפּ אין טהיר. איהר קלײן הערצעלע שפּרינגט שיער נישט אַרויס פֿאַר שמחה און זי צעזינגט זיך:

— די מאַמע געהט, די מאַמע געהט!

זי ווייסט, אז קײן אַנדערער קומט צו זיי קײנ= מאַר נישט, און ווירקליך, עס קומט צו געהן די מאַמע, אַ פּערפֿרײרענע, שטעלט אַוועק דעם קאַשיק נעבען טהיר און רופט אויס:

— וואו ביזטו, רײזעלע?

— אָט בין איך, מאַמע. דאָ לעבען בעט —

צינד אָן פֿייער.

די מוטער ריכט אָן אַ שוועבעלע, און צינדט אָן דאָס לעכפּעלע, אַ שוואַכע שיין בעלליכט דאָס שטיבעלע, נאָר פֿאַר רײזעלע איז גענוג — זי דאַרף נאָר דערזעהן די מאַמע און זי זעהט איהר פֿאַרן רײזעלען פֿייער גאַנץ גוט און זי ווערט פֿרעהליך.

— מאַמע, וועטשערע וועסטו קאַכען?

— ווי דען? — ענטווערט די מוטער. — ביזט

אַדאי אַ הונגעריגע.

ניין! איך וויל גארניט עסען — די ווילסט דאך
אָבער עסען.

— איך וויל אויך ניט, איך האָב אויפֿן מאַרק
געקויפֿט אַ האַלב פֿונט ברויט און געגעסען מיט
אַ צופֿולטער עפֿיל — אַ טחיה!...

די מוטער לעגט פֿערנאנדער אַ פֿייער, אַז עס
ברענט זיך פֿערנאנדער שטעלט זי צו א טעפֿעל וואָ=
סער און זי זעצט זיך אַוועק מיט רייזעלען. רייזעלע
קקט דאָ אויפֿן פֿייער, דאָ אויף דער מאַמען און
עס איז איהר אַזוי גוט, אַזוי וואַרים...

דאָס טעפֿעל וואַסער הייפט פֿרעהליך אָן צו
זיעדען. די מוטער פֿערקאַכט אַביסעל גרויפֿען און
איז אַ האַלבע שעה עסען זיי ביידע די וועטשערע,
ביי די ערשטע צוויי לעפֿעל פֿערהוסט זיך
די מוטער. רייזעלע הערט אויף צו עסען און וואַרט
ביז וואַנען די מאַמע וועט זיך אויסהוסטען. די
מאמע וויל איהר זאָגען, זי זאָל גישט וואַרטען און
עסען, נאָר דער הוסט וואַרגט זי און זי קען א וואַרט
גישט אויסרעדען.

— מאַמעלע, גענוג דיר צו הוסטען, — בעט
זיך די קליינע רייזעלע מיט טרעהרען.

— דו זשאַלעוועסט מיר? — פֿרעגט די מוטער
נאָכֿן אויסהוסטען זיך, גלעטקנדיג רייזעלען איבערן
קעפֿעלעך.

נאָר אָנשטאַט אַנ'ענטפֿער נעָהמט זי רײזעלע
ארום און וויינט זיך פֿערנאַנדער.

II.

רײזעלע איז אַלט געוואָרען צוועלף יאָהר'
עס איז זומער געווען. דורך די קלײנע מיט
שטייב פֿערצויגענע שניבעליך האָבען זיך די שטראה-
לען פֿון דער זון, ווי מיט געוואָלד אַרײַן געשפּארט
אין שטיבעלע און זיי זענען געפּאלען אויף רײזעלעס
פּנימ'ל. רײזעלע, וואָס איז דעם גאַנצען פּריה-מאָר-
גען געזעסען פֿערטרירערט האָט זיך פֿון דאָס זיסע
ליכט ערמונטערט און עס האָט זי געצויגען אויפֿן
גאס... נאָר וואָס וועט זי דאָרט טהון? שפּיעלען זיך
האָט זי נישט מיט וועמען, אלע מיידלעך אין איהרע
יאָהרען געהען אין פֿינע קלײדעלעך, און זי האָט
אפּילו קיין שייך נישט. אלע שעמען זיך מיט איהר.
אײַן חבר'טע האָט זי נאָר—די מאכע... זי איז אזא
בוטע, אזא בוטע... אַלץ פֿאַלגט זי איהר, די בוטע
מאַמע, אפּילו אַז זי הוסט זיך פֿונאַנדער קומענדיג
אַהיים פֿון מאַרק, און זי בעט זי זאָל אויפֿהערען,
פֿאַלגט זי איהר אויך. נאָר בײַנאַכט העלפט נישט
איהר בעטען. הײַנט בײַנאַכט האָט זי אַזוי געהוסט...
רײזעלע האָט איהר צוויי מאָל וואָסער דערלאָנגט,
נאָר עס האָט נישט געהאַלפֿען... וואָס הוסט אַזוי

די מאמע? זי זאגט דאס איז אַ פֿעהלער, נאָר מען קאָן דערמיט אויסלעבען די יאָהרען. איהר מאמע — די באַבע—איז אויך אזוי געווען און האָט אויסגע= לעבט די יאָהרען... „אוי גאָט, זאָל די מאמע לעבען! צעוויינט זיך אין רייזעלען דאָס קלויגע הערצעלע. דער מאמעס בלאַס פנים מאַלט זיך איהר און עס ציהט זי צו איהר... דאָס ענג שטיבעלע, ווערט איהר נאָך ענגער... „אין מאַרק“ בליצט איהר דורכ'ן קליין קעפעל— „צו דער מאמען“...

און אַ באַרפיסע, אין אַנאַלט=צוריסען=קליידעלע לויפט זי גלייך אוועק צו דער מאמען

— נו, וואָס ביזטו געקומען, רייזעלע?— פֿרעגט זי די מאמע מיט לייעבשאַפט.

— אזוי זיך, מאמע... אומעטיג...— ענטפֿערט רייזעלע, ווי שעמעדיג.

— נו, נו, קיין ביזו נישט... טרוסט זי די מאמע—שטעה זיך דאָ, קיין געלד לייזט זיך סיני ווי סיני נישט.

אַזיצערין פֿון קעגען איבער, וואָס קריעגט זיך שטענדיג מיט רייזעלעס מוטער פֿאַר אַ קאַפּיקע פּדיון און ווערט „גוט=פּרטינד“ בשעת ביידע לייזען נישט, פֿערלאָזט איהר בעַנקיל און געהט=צו צו זיי ביידען. בעטראַכטענדיג רייזעלען מיט דורכדרינגענדע בליקען רופט זי זיך אָן.

— די וויסט, חיענע, אז דיין ריוועלע וואקסט
און עין-הרע.

— זאל נאך אזוי איהר מול וואקסן! זיפט
אב חיענע, קוקענדיג מיט פינכטע אויגען אויף איהר
קליין-דאר טעכטער'ל.

— וואס מיינסטו, רעדט ווייטער די זיצערין—
נאך א יאהר, נאך א יאהר— באַלד ווערט זי א „מייד“ און
זי דארף שוין א חתן. די יאָווען לויפֿען... ווי לאַנג
בין איך געווען אזא מיידעלע? דאָכט זיך געכטען...
א גאַנץ שען מיידעלע— ענדיגט די זיצערין, בעטראַכט—
טענדיג ריוועלעס געקרייזעלטע העהרעליך. וואָס
פֿאַלען אַראָב אין לאַקען אויפֿן ברויטען שטערענע—
די, בעטראַכטענדיג איהר פלאַס פנימ'ל, מיט די
טיעפֿע, שוואַרצע אויגעלעך.

— ריוועלע קען נישט פערטראַגען דער זיטצע—
רינס בליקען. אויף איהר בלייכען פנימ'ל בעווייזען
זיך אַ פֿאַר רויטליכע פלעקען און זי ווערט נאָך
שענער. די זיצערין לויבט ווייטער:

— גאָר אַ שען מיידעלע!

— זאל זי האָבען נאָר אזאַ שען מול ווי שען
זי איז— זיפט אַב חיענע, — איהר טאטע זאל פֿאַר
איהר זיין אַ גוטער בעטער, רבונג-של-עולם!

— אודאי! ענטפֿערט די זיצערין— ווער דען
אז נישט „ער“ פֿון דעסטוועגען, חיענע, האַסטו

אלמין געדארפט עפּיס אָנהויבען זאָרגען פֿאַר איהר, עס איז קיין תּכלית ניט.

— נו, וואָס זאָל איך טהון—זיפּצט די מוטער—
איך זאָל זי שטעלען מיט א קויש עפּיל?—איך אלמין
לויז גאַרנישט.

— וואָס עפּיס מיט א קויש עפעל!—האַקט אָב
די זיצערין, ווי זי וואָלט זיך דערשראָקען פֿאַר נאָך
אַ קאַנקורענטקע. גיעב זי בעסער אַזעק אויף אַ
שטעלע... קיין יחוס איז היינטיגע צייטען נישטאָ...
היינעט מיט ריזעלען האָט זיך איבערגעקוקט,
ביידעס געזיכטער האָט אַ טויטליכע בלאַסקייט בע-
דעקט און האָבען שטרענג אַקוק געטהון אויף דער
זיטצערין, ווי זיי וואָלטען פֿאַרגעוואַרפען:

— מערדערין! צושיידען ווילסטו אונז!...

ריזעלע איז שוין פֿון דער מאַמען ניט אַזעק-
געבאַנען. זי האָט געווארט ביז עס איז פֿינסטער
געוואָרען און זיי זענען ביידע אַהיים געגאַנגען;
אויפֿן וועג האָבען זיי צווישען זיך ניט גערעדט, ווי זיי
וואָלטען פֿלוצים שטום געוואָרען. מינוטען-ווייז פֿלעגט
ריזעלע אָננעמען דער מאַמען פֿאַרן קלייד, ווי זי
האַלט פֿאַר עפּיס זיך געשראָקען...

אַז זיי זענען געקומען אין שטיבעלע, איז
שוין פֿינסטער געווען, ריזעלע האָט אָנגעצונדען
פֿינער און האָט זיך דערשראָקען: איבער דער מאַמעס

געלעדאר פנים האבען זיך געקויקעלט צוויי גרויסע
טרעהרען.

— מאמעלע, דו ווינסט! האָט זי מיט שרעק
אויסגעשריגען, צוטולענדיג זיך צו איהר.

— וואָס דען, מײן טאָכטער, לאַכען זאָל איך?...
זי, איז דען ניט גערעכט? וועה צו מיר, דו ביזט
שוין אַ מײדעל פֿון 12 יאָהר און האָסט אַפֿילו קײן
פאַר שײך ניט, קײן העמד אויפֿן לײב און איך בין
קראַנק, אײן נאָט ווײס, ווי אַזוי איך שטעָה אונפֿן
מאַרק... וואָס וועט זײן דער סוף?...

— נו, וואָס זאָל איך טהוֹן? — האָט רײזעלע
געפֿרעגט — אַז איך וואָלט געקאָנט פֿערדינען געלד,
וואָלט איך זיך געמאַכט אַ קײדעל מיט שײך און
דיר וואָלט איך אויך געמאַכט אויף יום-טוב אַ שײן
קײדעל...

די מוטער האָט אַ ווײלע געשוויגען, קיקענדיג
מיט פֿולע בליקען אויף איהר טעכטערל, נאָכדאָס
האָט זי שטיל געפֿרעגט:

— דו, רײזעלע, וואָלטסט וועלען פֿערדינען
געלד?

— אָהאָ! — האָט רײזעלע זיך דערמונטערט —
איך וואָלט נאָר געוואוסט ווי אזוי איך וואָלט נאָר
וועלען זײן אַ שגײדערין. לאָה שרה׳ס, וואָס וואויהנט
קעגען אונז איז אויך אַ שגײדערין. און זי פֿערדיענט
אזוי פֿיעל געלד! אַלע שבת זעה איך זי שפּאַצירען

אין אזא שוין קליידעל!... אפילו אין מיטען וואך
 געהט זי אין א היטעלע. נאך איך וואלט קיין היטעלע
 פו ניט געטראגן. איך וואלט בעסער געקויפט דיר
 א נייעם פארוק, דינער האט זיך שוין גאר צוריסען...
 — ניין, מין טאכטער - האט איהר די
 מוטער איבערגעשלאגן - א שניידערין איז ניט פאר
 דיר, ביז וואנען דו וועסט אנהויבען געהמען געלד
 וועט געדויערען דריי יאהר און קיין קליידעל וועסטו
 זיך אלץ נישט קענען מאכען, ביין אַנקומען דארף
 מען נאך געבען דער „בעל-הבית'ס" צעהן רובל
 פארן אויסלערנען זיך.

— טא, ווי-זשע פערדינט מען געלד? —
 האט ריזעלע אומעטיג געפרעגט.
 — דו האסט דאך געהערט, וואס זיי האט
 געזאגט...

ריזעלעס בלייך פנים איז בליכער געווארען
 אין איהרע טיעפע אוגעלעך איז אומגעשוואומען
 א שרעק.

— און דיר לאזען אליין, מאמע, בינאכט
 זאלסטו אפילו ניט האבען ווער עס זאל דיר א ביי-
 סעל קאלט וואסער דערלאנגען?

די מוטער האט גארנישט געענטפערט — נאך
 צוויי טרעהרען זענען אראב גערונען פון איהרע
 מאטע אויבען אויף ריזעלעס פנים...

— נו, מאמע, וויין נישט, האט ריזעלע זי

געבעטען, — די וועסט דאך מיך אָבגעבען צו אַ גוי-
טער, בעל-הבית'טע, וועט זי מיך לאָזען אלע נאָכט
געהן צו דיר שלאָפֿען...

— ניין, מיין טאָכטער — קיין גוטע, בעל-
הבית'טעס זענען ניטאָ — אז זיי צאָהלען געלד, ווי-
לען זיי האָבען אַנויך ביטאָג און בינאָכט.
— און זיי האָבען גאָר קיין רחמנות ניטז... —
האָט ריוועלע דערשראָקען געפֿרעגט.

די מיטער האָט אויף דער פֿראַגע נישט גע-
ענטפֿערט. זאָגען זיכער, ניין" האָט זי ניט געוואָלט
איבערשרעקען איהר איינציג ליעב קינד, וועלכע וועט
געוויס שוין מוזען צו, זיין אַרײַנפֿאַלען, און זאָגען
"יאָ" האָט איהר די צונג ניט געדיענט: וויפיעל בעל-
הבית'טעס זי האָט געקענט, זענען אלע בײַזע געווען,
און זי האָט געשוויגען...

III.

אין אַכט טאָג אַרום איז ריוועלע אָנגעקומען
צו סאַדאַם גלאָצמאַן.

— דו זאָלסט גאָר זיין אַ בריה, — האָט איהר
די מאַדעם גלאָצמאַן די ערשטע אונטערריכט געגע-
בען — אַ בריה האָבען אלע ליעב. און דו זאָלסט
פֿאַלגען, וואָס מען וועט דיר הייסען, אַלעמען דאַרפֿסטו
פֿאַלגען, אַמילו דער קעכין, וועט דיר דאָ זיין גוט.

ריוועלע האָט אויסגעשטעלט די אויגען אויף דער גרויסער גראַבער מאַדאָם. זי האָט ניט געקענט פֿערשטעהען, ווי אזוי קען דאָס זיין „גוט“ אז אָט די גרויסע גראַבע מאַדאָם וועט איהר געבען עסען, וועט איהר זאָגען: „געה לעג זיך שלאָפען!“ אז אָט די גראַבע מאַדאָם העט איהר „הויסען“ טהון אַנ-ארבייט און זי וועט קוינמאָל ניט זאָגען „מיין קינד“, „מיין טאָכטער“, אפֿילו ריוועלע וועט זי ניט זאָגען, זי וועט איהר שטענדיג רופען „דו“.

— ניין! דו בוזט אַלייגערין, אַ שפּעלטען —

האָט ריוועלע די ערשטע נאכט געקלערט, ליגענדיג אויפֿן בעטעל און קיך: „גוט“ קען מיר דאָ ניט זיין; גוט איז דאָרטען אין דעם קלוינעם שטיבעלע, געבען דער קראַנקער מאמען. דאָ איז פאַר מיר אַנאָסטראָג... בינאַכט וועט די מאמע דאָרט הויסטען און איך וועל דאָ דאַרפֿען אַרבייטען... און אויף וואָס דאַרף „זי“ מיר, אָט די גראַבע גרויסע „בעל-הבית“ע, זי הוסט-דען, ווי מיין מאמע, וואָס... זי איז דאָך זאָ געזונטע... און טאָמער וואָלט זי אַמאָל אַ הוסט געטהון — האָט זי אזוי פֿיעל מענשען, וואָס וואָלטען איהר אפֿילו וויין דערלאַנגט. און דאָרטען ליגעט מיין מאמע אַליין און הוסט, הוסט. בעט זיך: ריווע-לע, ריוועלע... אביסעל וואָסער... ריוועלע, אביסעל האָסער...

און ריוועלע האָט זיך אַראָבגעכאַפט פֿון בע-

טײַל, צוגעגאנגען צום פּענאָטער, געוואָלט מיט די
אויגעזעך יענס קלײַן שטיינעלע — וואָר איהר מאַמע
ליעגט אַלײַן און רופט זי...

— מאַמע, מאַמע, טהע־רע מאַמע! האָט זי
זעלע ניט אויסגעהאַלטען אין האָט זיך פּונאָדער-
געוויינט, אינוורענדיג דאָס קנפּעלע אין קישען.
איהר געוויינט האָט אַבער קיינעם ניט געוועקט,
זלע זענען פּעסט געשלאָרען...





ארימע לייט.

אויף די אַרימע לייט, האָט קומען יעדן טאָג
צעהנדליגער נאָך אַ גרובת. האָט חנן דער תבואה=
הענדלער שטענדיג געקוקט, ווי אויף אַ בעווונדערע
אומה, האָטש אויסער יודישע אַרימע לייט פלעגען
אין זיין שטיבעל נישט אַרײַנקומען. זײער גאַנצער
הילוף, זײער האַלטען זיך, זײערע אַלע פאַס=
טעמקעס האָבען געטראָגען אַ האַראַקטער פון אַ
טרעמד, ווייט פאַלק. אַ חדוש נאָר וואָס רעדען
רעדען זײ דוקא יודיש...

חנן איז ניט געווען קיין גוטערציגער,
אַלענמאָלס איז עס פֿון זײנע בענעהמונגען ניט
געווען קענטיג. שטענדיג אַ פֿערטראָגענער, אַ בײזער,
אַ צורײצטער פון שלעכטע, זײט = געראַטענע מסחרים,
פלעגט ער זיצען אין שטיבעל, שײן אפֿילו אין די
רהיגע מינוטען, ווי אַ ברוגלער אויף וואָלט און

מענשען. און עס פלעגט אַרײַנקומען אַנאָרימאָן.
פלעגט ער זיך בײַז ווענדען צו אײַנעם פֿון די
הױזגע:

— גיב איהם שוין אַ שטיקעל ברויט און
זאָל ער געהן.

און און דער אַרימאָן פֿלעגט זיין פֿון דער
אַריסטאָקראַטיע, וואָס געהען אָהן טאַרבעס און געהע-
מען גאָר מוזמנים, פלעגט ער ווערען אַנאָויפֿגע-
קאַכטער.

— ער וויל ניט, ווי ער וויל זיך...
און נאכהער פֿלעגט ער אַ צורײַצטער מורמלען:
— ברויט איז זײַ שלעכט, דוקא אַ גראָשען...
אַבאָהאַרטשענדיג אַ ווײַלע אױפֿן אַריסטאָקראַט-
טישען אַרימאָן. פלעגט גלייך אַ מסחר-מחשבה פֿער-
טריבען דעם געדאַנק וועגען אַרימאָן און חנון פֿלעגט
פֿערגעסען דאָס פֿאַרגעקומענע.

האַבען אָבער די לעצטע יאָהרען חנון מסחרים
אַזוי שלעכט אָנגעהויבען צו געהן, און צײַטענווייז
איז איהם אַ שאָר געווען אַנאָרימאָן אַ שטיקעל
ברויט צו געבען. און וואונדערליך: דוקא איז די
שווערע צײַטען האָט ער געפֿיהלט, און יעדער אַרימאָן
ווערט איהם נעהנטער. על פֿל פֿנים האָט ער שוין
זיכער געגלויבט, און די אַלע אַרימע לײַט זענען

זינע ברידער, געהערען צו דער אומה יודען...
 און אינמאָל, ווען ביי חנוּ'ען אין שפּיטכלער
 איז קיין סערענדעל תבואה ניט געווען, אין שטוב
 קיין גראַשען געלד ניט און נאָר אַ האַלבער לאַבען
 שוואַרץ ברויט איז געלעגען אויפ'ן נאַקעטען טיש,
 ווי אַ ביזער עדות אויף דעם היילדעו דלות, איז
 אַרײַן אַנ'אַרימאָן, זיך געשטעלט ביים טהיר און מיט
 אַ געבראַכענעם קול, שטיל און ווי שעמעוודיג אויס-
 געברוטט:

— קאָנט איהר עפּיס שענקען?

אַזאַ מין ווענדען זיך פֿון אַנ'אַרימאָן איז איהם
 געווען כאַדנע אומבעקאַנט, און די דאָזיגע נייע
 שאלה האָט איהם עפּיס ווי געשראַקען און מיט
 אַ געפאַלענקייט האָט ער געענטפערט:

— אַ שטיקעל ברויט, ר' יוד, אויב איהר ווילט.

— אַ שטיקעל ברויט איז אויך גוט...— האָט

דער אַרימאָן שוין דרייַסטער געענטפערט...

חנן האָט איהם אַלײַן אַבגעשניטען אַ שטיק
 ברויט, בעטראַכט אין האַנד די וואָג און האָט משער
 געווען, אַז עס וועט זײַן אודאי אַ האַלב פּונט. צו-
 פריעדען האָט ער עס דערלאַנגט דעם אַרימאָן צום
 טהיר און עס איז געווען קענטיג, אַז דער אַרימאָן
 וויל עפּיס רעדען. חנן האָט אַבער פֿאַר אַ שמועס
 מורא געהאַט, נישט וויסענדיג אַלײַן פֿאַר וואָס און
 האָט זיך אַבגעקעהרט פֿון איהם..

פֿון דעם טאָג אָן האָט זיך חנן שטאר גע-
 נומען אינטערעסירען מיט אַרימע לײַט אין פּלעגט
 פֿון צײַט צו צײַט אַ מורמעל טהון, ווי פֿאַר-זיך.
 — יעדער יוד איז נײַט בעוואָהרענט פֿון געהן

איבער די הײַזער...

נאָך דעם דאָזיגען געדאנק פֿלעגט ער זײַס
 זיך צוויפֿצען און עס האָט אויסגעוויזען, אז אין
 עצם איז דאָס נײַט אַזוי שרעקליך...

און וואָס טהוט טאקי אײַד — האָט זיך אײַנגע-
 מאַל חנה סערטראכט — אז די געשעפטען געהען
 אוועק אין דרײַערד און עס איז נײַטאָ פֿון וואַנען
 צו לעבען? טאָ וואָס טהוט מען?

„מען געהט איבער די הײַזער“ — האָט איהם
 זײַ א קלונג געטהון אין די אײַערען.

גראָד האָט זיך געעפֿענט די טהיר און עס
 איז ארײַנגעקומען אַנאַרימאן, אַ יוד פֿון אַ יאָהר
 זעכציג. חנן האָט איהם גענוי בעטראכט און ער
 האָט בעמערקט, אז דער אַרימאן טראָגט פֿונקט אַזא
 קאפּאַטע, ווי זײַנע... אײַן קאַליער און אײַן שניט...
 ער האָט אַ שוידער געטהון.

צו דעם דאָזיגען אַרימאן האָט איהם עפּײַס
 אַ צײַה געטהון; קײַן ברויט וועט ער איהם נײַט גע-
 בען; ער וויל איהם נײַט מבוה זײַן; ער טראָגט אַזא
 קאפּאַטע, ווי זײַנע... ער וועט איהם געבען אַ נראָ-
 שען, וועלכער לײַעגט גראָד אויפֿן קײַמען, אַ רעשט

פון נעכטיגע, הלייגן, האָט מען האָט געקויפֿט אויך
דעםשערץ.

אַבעגעבען דעם גראָשען מיט א ציטערדיגער
האַנד, האָט ער זיך געווענדעט מיט אַ שאלה:
— עפיס א ווייטער יוד?...

דער אָרימאן איז פֿון דער שאלה ווי געהוי=
בעפֿער געוואָרען. ער האָט זיך אויסגעגלייכט, בנעימות
אַ זיפֿן געטהון און געענטפֿערט:
— א קאָווער...

— א קאָווער? — האָט זיך חנן מאָדנע פֿער=
חירושט — עפיס גאָר ניט ווייט...

— צו=פֿיס געהן איז גאַנץ ווייט... — האָט דער
אָרימאן געענטפֿערט מיט אַ ווייכען שמייכלעטע...

וון האָט איהם בעקוקט וויעדער, געפֿונען, אז
די קאפּאָטע איז פֿונקט ווי זיינע, נאָר די קנעפֿלעך
זענען אביסעל גרעסערע ווי בני איהם... האָט א
הוסט געטהון און ווייטער געפֿרעגט:

— שוין לאַנג, אז איהר זענט אין אַזאַ מעמד?...

— שוין שענע עטליכע יאָהר... האָט דער

אָרימאן געענטפֿערט און אין זײַן ענטפֿער האָט גע=
קלונגען אַ מין שטאַלץ...

— איהר האָט אַ ווייב און קינדער? האָט חנן

ווייטער געפֿרעגט:

— עס איז דאָ אַ ווייב און קינדערלעך, זאָ=

לען געזאָגט זײַן און מען וואָרט אויסן שפּיזער...

— וואָט זענט איהר אמאָל געווען?
 „ער וועט געוויס ענטפערען אַ תּבוּאָה-הענדלער“
 — האָט זיך חנן געשראַקען.
 און ניט אומזיסט, דער אָרימאַן האָט וויעדער
 מיט שטאַלץ געענפערט:
 — געהאנדעלט מיט תּבוּאָה... געווען א סוחר...
 איצט האָט שוין חנן געוואוסט דעם גאנצען
 סוד, די צוקונפֿט האָט איהם ערשיינט אָהן אַ שלייער
 און ער איז ווי רוהיגער געוואָרען...



ידידות וידידות
קשרים קשרים
קשרים קשרים



בית ליאונס

אינווענסאר נומער

אפייל נומער

